

— fi kwalunkwe każ, tikkundanna lill-Kummissjoni għall-ispejjeż kollha, inklużi dawk sostnuti minn Alliance One quddiem il-Qorti Ġenerali.

Aggravji u argumenti prinċipali

Alliance One titlob: (i) l-annullament tas-sentenza appellata, fl-intier tagħha; u, barra minn hekk, (ii) l-annullament tal-Artikolu 1(1) tad-Deċiżjoni tal-Kummissjoni tal-20 ta' Ottubru 2005, fil-Każ COMP/C.38.281/B.2 — Tabakk mhux maħdum — Italja, sa fejn din tirrigwarda lil Standard Commercial Corp. ("SCC"), Dimon Inc. ("Dimon") u Alliance One; u għaldaqstant, (iii) it-tnaqqis tal-multi imposti fuq Transcatab S.p.a. ("Transcatab") u Dimon Italia S.r.l. ("Dimon Italia"; li issa saret Mindo) sabiex il-multi ma jaqbzux l-10 % tad-dhul mill-bejgħ tagħhom tal-ahħar sena fiskali; jew alternattivament (iv) it-tnaqqis tal-multa imposta fuq Transcatab u Dimon Italia (li issa saret Mindo) peress li l-fattur ta' multiplikazzjoni ma japplikax; (v) fi kwalunkwe każ, li l-Kummissjoni tiġi kkundannata għall-ispejjeż kollha, inklużi dawk sostnuti minn Alliance One quddiem il-Qorti Ġenerali.

Alliance One issostni li s-sentenza kkontestata għandha tiġi annullata fuq il-bażi tal-aggravji segwenti:

- L-ewwel nett, il-Qorti Ġenerali kisret l-Artikolu 296 TFUE u l-Artikoli 48 u 49 tal-Karta tad-Drittijiet Fundamentali tal-UE. In-nuqqas ta' analiżi shiha u konkreta tal-evidenza rilevanti pprezentata mill-appellanti sabiex tirribatti l-preżunzjoni ta' influwenza deċiżiva u, konsegwentement, in-nuqqas tagħha li tissostanzja b'mod adegwat ir-raġunament tagħha għaċ-ċahda ta' dik l-evidenza wasslet sabiex il-preżunzjoni ta' eżerċizzju ta' kontroll tkun kolloxx barra konfutabbli, u dan ammonta għal ksur tal-preżunzjoni ta' innoċenza, legalità u responsabbiltà individwali.
- It-tieni nett, billi ċahdet l-evidenza offruta minn Alliance One, il-Qorti Ġenerali applikat b'mod żbaljat il-prinċipji ġenerali dwar l-oneru tal-prova u tar-regoli proċedurali tal-evidenza u, fi kwalunkwe każ, kisret id-dritt ta' difiża tal-appellanti.

Appell ipprezentat fil-25 ta' Novembru 2011 minn Evropaiki Dynamiki — Proigmena Systemata Tilepikoinonion Pliroforikis kai Tilematikis AE. mis-sentenza mogħtija mill-Qorti Ġenerali (L-Ewwel Awla) fid-9 ta' Settembru 2011 fil-Kawża T-232/06, Evropaiki Dynamiki — Proigmena Systemata Tilepikoinonion Pliroforikis kai Tilematikis AE vs Il-Kummissjoni Ewropea

(Kawża C-597/11 P)

(2012/C 25/79)

Lingwa tal-kawża: l-Ingliż

Partijiet

Appellanti: Evropaiki Dynamiki — Proigmena Systemata Tilepikoinonion Pliroforikis kai Tilematikis AE (rappreżentanti: N. Korogiannakis u M. Dermitzakis, avukati)

Parti ohra fil-proċedura: Il-Kummissjoni Ewropea

Talbiet tal-appellanti

L-appellanti titlob li l-Qorti tal-Ġustizzja joghġobha:

- tannulla d-deċiżjoni tal-Qorti Ġenerali.
- teżercita l-ġurisdiżjoni shiha tagħha u tannulla d-deċiżjoni tal-Kummissjoni (DG għat-Tassazzjoni u l-Unjoni Doganali) li tirrifjuta l-offerta tal-appellanti, ipprezentata b'risposta għas-sejha għal offeriti TAXUD/2005/AO-001 għall-ispeċifikazzjoni, l-iżvilupp, il-manutenzjoni u l-appoġġ tas-sistemi tal-informatika doganali relatati ma' ċerti proġetti tal-informatika tad-DĠ-TAXUD-"CUST-DEV" (ĠU 2005/S 187-183846) u li tagħti l-istess kuntratt lil offerent ieħor, ikkomunikata lill-appellanti permezz ta' ittra tad-19 ta' Ġunju 2006 u tagħti d-danni mitluba
- sussidjarjament, tirrinviya l-kawża quddiem il-Qorti Ġenerali sabiex tiddeċiedi dwar il-mertu tal-kawża.
- tikkundanna lill-Kummissjoni għall-ispejjeż legali tal-appellanti, inklużi spejjeż ohra magħmula inkonnessjoni mal-proċedura fl-ewwel istanza.

Aggravji u argumenti prinċipali

L-appellanti ssostni li s-sentenza appellata għandha tiġi annullata għal dawn ir-raġunijiet li ġejjin:

L-ewwel nett, l-appellanti ssostni li l-Qorti Ġenerali wettqet żball ta' liġi meta addottat interpretazzjoni żbaljata, minn naha, tal-Artikolu 89(1) u l-Artikolu 98(1) tar-Regolament Finanzjarju, u tal-Artikolu 140(1) u (2) u l-Artikolu 141(2) tar-Regoli Implimentattivi, u min-naha l-ohra, tal-prinċipji ta' trattament ugwali, ta' nondiskriminazzjoni, ta' trasparenza u ta' ompetizzjoni hielsa.

It-tieni nett, l-appellanti ssostni li l-Qorti Ġenerali wettqet żball ta' liġi billi interpretat b'mod żbaljat u holqot distorsjoni tal-provi prodotti.

Barra minn hekk, l-appellanti ssostni li l-Qorti Ġenerali wettqet żball ta' liġi meta interpretat b'mod żbaljat l-emenda tal-kriterji tal-għażla kif ukoll billi ma eżaminatx l-eżistenza ta' diversi żbalji manifesti ta' evalwazzjoni fil-kunsiderazzjoni tal-offerta u billi pprovdiet motivazzjoni insuffiċjenti fis-sentenza appellata.